

## गुदि बाश्रा

हादरआरि सोल्लोथाइआरि बिजिरसं आरो फोरेंथाइ गथुमा 2017 मायथाइयाव गासै हादरआवनो थाखो थाम, बाआरो दाइननि थाखाय फरायसाफोरनि गेजेराव सोल्लोनाय फिथाइखौ होनानै सालायनाय हादरआरि जाफुंसार जरिप (National Achievement Survey) निफ्राय बेयो रोखा बेरखांदोंदि फरायसाफोरनि जाफुंसारनायनि थाखोआदासिमबो मिजिंथिनायबादि जायाखै । बेनि जाउनाव साननाय जादोंमोनदि गथ' मिरुअरि सोल्लोनाय आदब, सोल्लोनाय फिथाइ फरायसालिआरि सुमोनथाइ राहाखौ गोनांथि होनना साननाय आरो बेखौ मावफुंनायनि थाखाय फोरेंगिरिफोरखौ थि हेफाजाब होनाय ।

फोरेंगिरिफोरनि थाखाय आजावनाय सोलो बांनाय बिथांखिनि गेजेरजों मिजिं थिनाय जादोंमोनदि बेयो फोरेंगिरिफोरनि गेजेराव आयदामुवा आरो सोल्लोनाय आदबनि बेलायाव मोनसे सांग्रांथि लाबोगोन । बेयो जियानो जायाथों दानि थिसनथाइ रोसोमनि फोरेंथाइया अराय गाहाइ आयदामुवानि सायाव गोसो होनाय मोनसे रोखोमनि फोरेंथाइ राहा । आथिखालावजाय बां थोरफोआरि फोरेंथाइ आदबनि राहा सोलिगासिनो दं बेयाव नुनो मोनदोंदि फोरेंथाइ समाव दिन्थिना होनाय खारिनि बांसिन जौखोन्दोआनो फोरेंगिरिनि सेराव मोनहैयो । फिथाइ महैर फोरेंगिरिफोरा फरायसालिनिहावा मावफुंनाय बेलायाव जौगाथाइनि थाखायगोदान हाबाफारि लानो हायि घायो । बेखौ मख'नो गोनांदि सरासनमा फोरेंगिरिफोरनि फोरेंथाइनि सायावसो बांसिन गोसो होनाय जायो नाथाय फरायसालिजों सरजाबनाय गुबुन माखासे बिथिं जेरै फरायसालिनि गाहाइनि सायाव एसेबां गोसो होनाय जाया । जायफोर फरायसालिया आजावना लानाय बायदि हाबाफारिखौ मोजाडै मावफुंनो थाखाय मोनसे जर'खा बिफाव लायो आरो मदद होयो । जायनि जाउनाव फरायसालि राहायाव मोनसे फारागथि सोमजियो । बेनिखायनो सानखानाय जादोंमोनदि हादरसाआरि थाखोआव फरायसालि सोल्लोथाइनि माखासे सोलिबाय थानाय आयदामुवा जेरै- सोल्लोसामिरु फोरेंनाय आदब, सोल्लोनाय फिथाइ, फरायसालि बिथाआरि सुमोनथाइ, आयदा आयदा मुवाबादियै सोल्लोनाय आदब आरिनि सायाव साफ्रोमबो फोरेंगिरि आरो गाहाइ फोरेंगिरिखौ सोलो बांहोनायनि फोरेंथाइनि गोनांथिदं । बे मडिउलखौ गिबियाव त्रिपुरायाव पाइलट प्रजेक्ट खालामनाय जादोंमोनब्लानो उननि समाव बेखौनो गासैबो हादरावनो गोसारहोनो थाखाय भारत सरकारआ राहा लायो ।

सुबुं स पद जौगाखां बिफानाव गासै सोल्लोथाइनि बिथांखि बोसोनथिआरि ब'डंआ बे थांखिखौ 2019-20 मायथाइनि थाखाय गनायति होयो । बे मोनसे थांखिखौनो सुबुं स पद जौगाखां बिफाना गासै हादरावनो बाहायनो थाखाय थांखिलायो । बे बिफाना हादरआरि सोल्लोथाइआरि बिजिरसं आरो फोरेंथाइ गथुम (SCERT) आरो हादरारि सोल्लोथाइआरि बिथांखि आरो खुंथाइयारि फसंथान (NJEPA) नि गेजेरजों गासै हादरनि 42 लाख फोरेंगिरि आरो फरायसालिनि गाहाइफोरखौ 'फरायसालि गाहाइ आरो फोरेंगिरिफोरनि फारफ्रोम दावगानायनि थाखाय लानाय हादरारि हाबाफारि' (National Initiatives for school Heads and Teacher's Holistic Advancement) सुंद'थै (NISTHA) बेखौ लानानैनो फोरेंथाइ होनो राहा लादों । सन्देह गैयाजासे बेयो मोनसे बाखनायथाव हाबाफारि ।

बे (NISTHA) या फोरेंथाइ हाबाफारिनि गुबुन गुबुन माखासे आखुथाइ दं । जेरै- आयदा आरो आदबनि जथाइ, समाजारि आयदा मुवा, फोरेंगिरिफोरनि दैदेननाय गुन, फरायसालि गाहाइ, सोल्लोथाइआरि मावसुमा जायफोर रोखोमसे फोरेंथाइयाव बाहागो लागोन, उननि हाबाफारि आजावनाय आरो अनलाइन वेब पर्टेलनि गेजेरजों मदद होगोल, बे रोखोमनि गेदेर गोसारथियाव फरायसालि बिथायारि सुमोनथाइ आरो NCERT, NIEPA मिरुवारि फरायसालि आफाद (KVS), नबदय फरायसालि आफाद (NVS) मिरुवारि गोजौ फरायसालि ब'डं (CBSE) आरिनि गेजेराव फोनांजाब

गायसननाय बायदि बायदि ।

फरायसालि दैदेननायखौ बांहोनो थाखाय लानाय हाबाफारिया फरायसालिनि जोबथा थाखोसिमब्लाबो मोनसे दाजाबथाइआरि सोलायनाय लाबोदोमोन, नाथाय सोलोनोनाय आदब आरो समाजआरि आयदा मुवानि सायाव फरायसालिनि दैदेननायनि गोख्रों हाबाया लामा ससेयावनो थद'यो । सासे फरायसालि गाहाइआ अब्लासो गंसे फरायसालि दैदेननो हागोन जेब्ला बिथाड सोल्लोथाइनि आदबफोरखौ बुजि मोनगोन आरो फरायसालिनि मादाव फोरोंगिरि आरो फरायसाफोरखौ लाफानानै मोनसे हाबा मावग्रा हान्जा दानो हागोन लोगोसे फरायसालिनि बायजोआव समाज आरो फरायसालिनि सोमोन्दोखौ गोख्रों खालामनो हागोन । फरायसालि गाहाइआरो फरायसालि बिफानजों नांजाबनाय मण्डल, खोन्दो आरो जिला थाखोनि मावग्राफोरनि मावनायनि गेजेराव फोनांजाब गैयियाबो सोलायनायनि लामायाव फरायसालि बिफाननि खामानि मावग्राफोरनि नुजाथिखौ सानखांना मोनो । बे रोखोमनि आयदाफोरा दैदेननायखौ हँथा होनायनि जाउनाव फरायसालि फोसाबनाय खामानि मावफुंनाय लामायाव हँथा महरै गसंथायो ।

बे फोरोंथाइ हाबाफारिआव बे रोखोमनि आयदा फोरनि बेलायाव सांग्रंथि लानाय जादों जाहाथे साफ्रोमबो फरायसालि गाहाइ आरो फरायसालि सामलायग्रा मावसुमाफोरा जयै फोरोंनाय आदबनि आयदाफोरजों लोगोसे फरायसालि गाहाइफोरा । खामानियाव बाथ्रा राजज्जलायनो गोनां सिगां मोनग्रोथाइफोरनि सायाव फोरोंथाइ लानो हायो ।

NISTHA फोरोंथाइ हाबाफारिनि थाखाय थियारि खालामना दिहुननाय मडियुलफोरखौ हादरसानि हादरसाअरि फुंखा सुबुं आरो गाहाइ फुंखा सुबुंफोरखौ फोरोंथाइ होनो हानायबादियै सुजुनाय जादों । हादरारि थाखोआव दिहुननाय बे मडियुलफोरखौ इराजी, असमीया, बांला आरो बर' रावाव सुजुना दिहुननाय जादों जाहाथे जोंनि फोरोंगिरिफोर । गोरलैयै आजावना लानो हायो । बे सुजुनाय खामानियाव हादरसाआरि सोल्लोथाइ बिजिरसं आरो फोरोंथाइ गथुमनि सोल्लोथाइआरि मावख'गिरिफोरनि अनगायैबो हादरसानि गुबुन गुबुन फसंथाननि रोंगौथि फुंखा सुबुंखौ सरजाबनाय जादों ।

बे मडियुलफोरा NISTHA फोरोंथाइ हाबाफारिनि थांखिथाइ थांखियाव मोनहैनायाव होफाजाब खालामोब्ला जोंनि खष्टखौ ओंथि गोंना जादों होनना सानना लानो हागोन ।

( ड° निरदा देवी )

बिथोनगिरि

हादरसाआरि सोल्लोथाइ-बिजिरसं आरो

फोरोंथाइ गथुम, आसाम